

ಶ್ರೀ ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).— ಅರಣ್ಯದ ಸಮೀಪದಲ್ಲಿರುವ ಹಳ್ಳಿಗಳಲ್ಲಿ ವಾಸಿಸುವ ರೈತರಿಗೆ ಬಿದ್ದಿರುವ ಒಣ ಎಲೆ ಮತ್ತು ಒಣ ಸೌದೆ ತಲೆಹೊರೆಯಲ್ಲಿ ತರವ ಸಾಲಭ್ಯ ಇರುವುದು. ಇದಕ್ಕೆ ಯಾವ ತರವ ರಹದಾರಿಯ ಅವಶ್ಯಕತೆಯಿಲ್ಲ.

ಇದಲ್ಲದೆ ಕಾನೂ. ಬೆಟ್ಟ ಸೊಪ್ಪಿನಬೆಟ್ಟ ಬಾಣಿ ಮತ್ತು ಕುಮ್ಮಿ ಪ್ರದೇಶದಲ್ಲಿ ರಿಯಾಯಿತಿ ಹೊಂದಿದವರು ಕಾದಿರಿಸಿದ ಮರಗಳನ್ನು ಬಿಟ್ಟು ಉಳಿದ ಜಾತಿಯ ಮರಗಳನ್ನು ಮರಕ್ಕೆ ಹಾನಿಯಾಗದಂತೆ ಸೊಪ್ಪನ್ನು ತೆಗೆದು ಗೊಬ್ಬರಕ್ಕೆ ಉಪಯೋಗಿಸಲು ಅವಕಾಶವಿರುತ್ತದೆ.

ಗುಲ್ಬರ್ಗ ಜಿಲ್ಲೆಯ ನೂಲಿನ ಗಿರಣಿಯ ಮಂಜೂರಾತಿ.

೪೬ ಬಾಪುಗೌಡ ದರ್ಶನಾಪುರ (ಷಹಾಪುರ್) — ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಹಿಂದಿನ ಸರ್ಕಾರ ಗುಲ್ಬರ್ಗ ಜಿಲ್ಲೆಗೆ ಒಂದು ನೂಲಿನ ಗಿರಣಿಯನ್ನು ಮಂಜೂರು ಮಾಡಿದ್ದು ನಿಜವಲ್ಲವೇ;

(ಆ) ಹಾಗಾದರೆ ಈ ನೂಲಿನ ಗಿರಣಿಯನ್ನು ಎಂದು ಮಂಜೂರು ಮಾಡಲಾಯಿತು ಮತ್ತು ಇದುವರೆಗೆ ಅದು ಸಾಧಿಸಿರುವ ಅಭಿವೃದ್ಧಿ :

(ಇ) ಆರ್ಥಿಕ ನೆರವಿಗಾಗಿ ರಾಷ್ಟ್ರೀಯ ಸಹಕಾರ ಅಭಿವೃದ್ಧಿ ನಿಗಮ (ಎನ್‌ಸಿಡಿಐ)ಯನ್ನು ಸಂಪರ್ಕಿಸಲಾಯಿತೇ,

(ಈ) ಹಾಗಾದರೆ ಎನ್‌ಸಿಡಿಐ ಅದನ್ನು ಇತ್ಯರ್ಥ ಮಾಡಿತೇ ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

(ಅ) ಹೌದು.

(ಆ) ದಿನಾಂಕ ೨೨-೧೦-೧೯೮೦ರಲ್ಲಿ ಗುಲ್ಬರ್ಗದಲ್ಲಿ ಸೇರಿದ್ದ ಸಚಿವ ಸಂಪುಟ ಸಭೆಯಲ್ಲಿ ಒಪ್ಪಿಗೆ ನೀಡಲಾಯಿತು. ಈ ಗಿರಣಿಯನ್ನು ಸ್ಥಾಪಿಸಲು ಯಾವ ಅಭಿವೃದ್ಧಿ ಕಾರ್ಯವನ್ನೂ ಕೈಗೊಂಡಿರುವುದಿಲ್ಲ.

(ಇ) ಇಲ್ಲ.

(ಈ) ಉದ್ಭವಿಸುವುದಿಲ್ಲ.

ಹೊಸದುರ್ಗ ತಾಲ್ಲೂಕು ಆರ್.ಇ.ಸಿ. ಯೋಜನೆ ಮಂಜೂರಾತಿ.

೪೭. ಶ್ರೀ ಜಿ. ಬಸಪ್ಪ (ಹೊಸದುರ್ಗ). ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ;

(ಅ) ಗ್ರಾಮಾಂತರ ವಿದ್ಯುಧೀಕರಣ (ಆರ್. ಇ. ಸಿ.) ಯೋಜನೆ ಹೊಸದುರ್ಗ ತಾಲ್ಲೂಕಿಗೆ ಯಾವಾಗ ಮಂಜೂರಾಯಿತು ಮತ್ತು ಅದರ ಅವಧಿ ಎಷ್ಟು ?

(ಆ) ಆ ಯೋಜನೆಯಲ್ಲಿ ಎಷ್ಟು ಹಳ್ಳಿಗಳಿಗೆ ವಿದ್ಯುತ್ ಪೂರೈಸಲಾಗಿದೆ.

(ಇ) ಇನ್ನೂ ವಿದ್ಯುತ್ ಕೊಡಬೇಕಾಗಿರುವ ಗ್ರಾಮಗಳ ಸಂಖ್ಯೆ ಎಷ್ಟು

(ಈ) ಉಳಿದಿರುವ ಅವಧಿಯಲ್ಲಿ ಎಲ್ಲಾ ಗ್ರಾಮಗಳಿಗೆ ವಿದ್ಯುತ್ ಪೂರೈಸಲಾಗುವುದು ?

ಶ್ರೀ ಜಿ. ಹೆಚ್ ಪಟೇಲ್ (ವಿದ್ಯುಚ್ಛಕ್ತಿ ಮತ್ತು ಅಬ್ಬಾರಿ ಮಂತ್ರಿಗಳು) —

(ಅ) ಯೋಜನೆಗಳ ಮಂಜೂರಾತಿ (ಆರ್.ಇ.ಸಿ.).—

ಹೊಸದುರ್ಗ ೧ನೇ ಯೋಜನೆ ೧೯೮೦] ಅವಧಿ] ವರ್ಷಗಳು
ಹೊಸದುರ್ಗ ೨ನೇ ಯೋಜನೆ ೧೯೮೨]

(ಆ) ಜನವರಿ ೧೯೮೩ರ ಅಂತ್ಯದವರೆಗೆ ೯ ಗ್ರಾಮಗಳಿಗೆ ವಿದ್ಯುತ್ ಸರಬರಾಜು ಮಾಡಿದೆ.

(ಇ) ೬೦ ಗ್ರಾಮಗಳು (ಎರಡು ಯೋಜನೆಗಳಿಂದ)

(ಈ) ಈ ಗಂಭೀರವಾದ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಲಿಯು ಹೊಂದಿದೆ.

ಹಿಂದಿನ ಮುಖ್ಯಮಂತ್ರಿಯವರ ಹೆಲಿಕಾಪ್ಟರ್ ಪ್ರಯಾಣದ ಬಗ್ಗೆ,

ಇಲ. ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ (ಗುಳೇದಗುಡ್ಡ).—ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ರಾಜ್ಯದ ಹಿಂದಿನ ಮುಖ್ಯ ಮಂತ್ರಿಗಳು ಒಟ್ಟು ಎಷ್ಟು ಸಲ ಹೆಲಿಕಾಪ್ಟರ್‌ನಲ್ಲಿ ಪ್ರಯಾಣ ಮಾಡಿದರು;

(ಆ) ಅವರ ಒಂದು ವರ್ಷದ ಭೂ ಜಲ ವಾಯು ಮಾರ್ಗದ ವೆಚ್ಚ ರಾಜ್ಯ ಸರ್ಕಾರಕ್ಕೆ ಎಷ್ಟು ಬಂದಿದೆ ಎವರಗಳನ್ನು ತಿಳಿಸುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು).—

(ಅ) ೧೮೨ ಸಲ ಹೆಲಿಕಾಪ್ಟರ್‌ನಲ್ಲಿ ಪ್ರಯಾಣ ಮಾಡಿರುತ್ತಾರೆ.

(ಆ) ಅವರ ಒಂದು ವರ್ಷದ ಭೂ ಮತ್ತು ವಾಯು ಮಾರ್ಗದ ವೆಚ್ಚ ಅನುಕ್ರಮವಾಗಿ ರೂ. ೪೩,೭೦೩-೦೦ ಮತ್ತು ರೂ. ೯೪೫೧ ೦೦ ಆಗಿದೆ. ಅವರು ಜಲ ಮಾರ್ಗದಲ್ಲಿ ಯಾವುದೇ ಪ್ರಯಾಣವನ್ನು ಕೈಗೊಂಡಿರುವುದಿಲ್ಲ.

ಇಲ. ಶ್ರೀ ಎಂ.ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ವಿಷಯಗಳಿಗೆ ಉತ್ತರಿಸುವರೇ ?

ಅ) ಮೈಸೂರು ಎಲೆಕ್ಟ್ರಿಕಲ್ ಇಂಡಸ್ಟ್ರೀಸ್ ಲಿಮಿಟೆಡ್ ಎಂಬ ಕೈಗಾರಿಕೆಯನ್ನು ಖಾಸಗಿಯಾದ ರಿಂದ ಸರ್ಕಾರದವರು ವಹಿಸಿಕೊಂಡಿರುವುದು ನಿಜವೇ;

ಆ) ಸರ್ಕಾರದವರ ನೆರವು ಸಮರ್ಪಕವಾಗಿಲ್ಲದಿರುವುದರಿಂದ ಈ ಕೈಗಾರಿಕೆ ಇನ್ನೂ ಕಷ್ಟಗಳನ್ನೆದುರಿಸುತ್ತಿರುವುದು ಸರ್ಕಾರಕ್ಕೆ ಗೊತ್ತಿದೆಯೇ ;

ಇ) ಈ ಕೈಗಾರಿಕೆಯ ಆಡಳಿತ ವರ್ಗದವರು ಕೈಗಾರಿಕಾಬಿವೃದ್ಧಿಗೆ ಸೂಚನೆಯನ್ನು ಸರ್ಕಾರಕ್ಕೆ ನೀಡಿದ್ದರೆ ಆ ಸೂಚನೆಗಳಾವುವು ;

ಈ) ಮೈಸೂರು ಎಲೆಕ್ಟ್ರಿಕಲ್ ಇಂಡಸ್ಟ್ರೀಸ್‌ನ ಬೆಳವಣಿಗೆಗೆ ಸರ್ಕಾರದವರು ಕೈಕೊಳ್ಳಬೇಕೆಂದಿರುವ ಕಾರ್ಯಕ್ರಮಗಳೇನು ?

ಶ್ರೀ ಎಸ್.ಆರ್. ಬೊಮ್ಮಾಯಿ (ಮಾನ್ಯ ಕೈಗಾರಿಕೆ ಮತ್ತು ವಾಣಿಜ್ಯ ಮಂತ್ರಿಗಳು).—

ಅ) ನಿಜ. ಖಾಸಗಿ ಜನರಿಂದ ನಡೆಸಲ್ಪಟ್ಟ ಕಾರ್ಖಾನೆಯು ಮುಚ್ಚಿ ಹೋಗಿತ್ತು. ನೌಕರರಿಗೆ ತೊಂದರೆಯಾಗುವ ಪರಿಸ್ಥಿತಿ ಬಂದಿದ್ದರಿಂದ ಜನವರಿ ೧೯೭೯ರಲ್ಲಿ ಈ ಕಾರ್ಖಾನೆಯನ್ನು ಸರ್ಕಾರವು ತನ್ನ ವಶಕ್ಕೆ ಕಾನೂನು ರೀತ್ಯಾ ತೆಗೆದುಕೊಂಡಿತು.

ಆ) ಅನೇಕ ವರ್ಷಗಳ ಖಾಸಗಿ ಆಡಳಿತ ಅಸಮರ್ಪಕವಾಗಿ ನಡೆದುದರಿಂದ ಕಾರ್ಖಾನೆಯನ್ನು ಸರ್ಕಾರ ತನ್ನ ವಶಕ್ಕೆ ತೆಗೆದುಕೊಂಡಿತು. ಈ ಕಾರ್ಖಾನೆಯು ತೀವ್ರವಾದ ಆರ್ಥಿಕ ತೊಂದರೆಯಲ್ಲಿತ್ತು. ಸರ್ಕಾರವು ಈ ಸಂಸ್ಥೆಗೆ ಎಲ್ಲ ಒಡಂಬಡಿಕೆ ಸಹಾಯ ಮಾಡಿದೆ. ಕರ್ನಾಟಕ ರಿಲೀಫ್ ಅಂಡರ್ ಟೇಕಿಂಗ್ ಆಕ್ಟ್ ರೀತಿಯಲ್ಲಿ ಕಂಪನಿಗೆ ಸಾಲಗಾರರಿಂದ ರಕ್ಷಣೆ ನೀಡಲಾಗಿದೆ. ಸರ್ಕಾರದ ವತಿಯಿಂದ ದಕ್ಷ ಆಡಳಿತ ಮಂಡಳಿ ಮತ್ತು ಆಡಳಿತ ವರ್ಗ ಒದಗಿಸಲಾಗಿದೆ. ಇದುವರೆಗೆ ೫೧ ಲಕ್ಷ ರೂಪಾಯಿಗಳ ಆರ್ಥಿಕ ಸಹಾಯವನ್ನು ಒದಗಿಸಲಾಗಿದೆ. ಆದುದರಿಂದ ಸರ್ಕಾರವು ಯಾವ ರೀತಿಯ ಸಹಾಯವನ್ನು ಈ ಕಾರ್ಖಾನೆಗೆ ಮಾಡಿಲ್ಲ ಎಂಬುದು ಸರಿಯಲ್ಲ.